



కౌముది

- కుర్తాలి మరళీళ్ళు



(గత సంచిక తరువాయి)

ఫోను మోగుతోంది.

ప్రశాంతి చేస్తోంది. కానీ తియ్యబుద్దికావటం లేదు. మాటల్లాడాలనిపించటం లేదు.

తాను ఫోన్ తీయకపోయునా, మాటల్లాడకపోయునా ప్రశాంతి కంగారు పడుతుందని తెలుసు శరత్తు.

కానీ అతడికి ఎవ్వరితో మాటల్లాడాలనిపించలేదు.

అతడి మనసుంతా సినిమా ధియేటర్లో ఏం జరగబోతోంది అన్న దానిపైనే కేంద్రిక్యతమయి ఉంది.

భగవంతుడు మనిపికి ఇచ్చిన అత్యర్థుతమైన వరం ఊహశక్తి.

భగవంతుడు మనిపికి ఇచ్చిన అతిఫోరమైన శాపం ఊహశక్తి.

మనిషి తన ఊహశక్తిని ఉపయోగించి భవిష్యత్తులో జరగబోయేది గ్రహించగలడు, కష్టవిషాలను ఊహించగలడు. అలా ఊహించి రాబోయే కష్టాలను నష్టాలను ఎదురుకునేందుకు మానసికంగా సిద్ధం కాగలడు. మానసిక స్థయిర్యం సాధించి ఎలాంటి పరిస్థితినయ్యా చిరునవ్వుతో తట్టుకోగలడు.

మనిషి తన ఊహశక్తిని ఉపయోగించి లేని కష్టాన్ని ఊహించగలడు. తాను చూస్తున్నదాన్ని తప్పగా అర్థం చేసుకుని లేని ఫోరమైన ప్రమాదాన్ని ఊహించవచ్చు.

ఆ ఊహా ప్రమాదం నిజమైనదని భ్రమచెంది కృంగిపోవచ్చు. నిరాశ చెందవచ్చు ఎంతగా అంటే, తన ప్రాణాలు తీసుకునేంతగా.

తన ఊహా తన భ్రమ అన్న భావన కలగక అదే నిజమని భావించి సర్వాశనం చేసుకోవచ్చు.

తన ఏ ఊహా నిజమైనది, ఏ ఊహా భ్రమ అన్న విచక్షణ జ్ఞానం ప్రదర్శించటం ఉత్తమ వ్యక్తిత్వానికి నిదర్శనం.

ఈ విషయాలన్నీ శరత్తు తెలుసు. అందుకే అతడు తాను చూస్తున్నదాన్ని అర్థం చేసుకోవాలని సరైన రీతిలో నిజాన్ని గ్రహించాలని తపసపడుతున్నాడు. కానీ మానవ స్వభావంలో ఒక వైచిత్రి ఉంది.

తన ప్రత్యక్షంగానో, పరోక్షంగానో సంబంధం లేనంత వరకూ మనిషి ఎలాంటి మోహా మాయలకు లోను కాకుండా విషయాన్ని విశ్లేషిస్తాడు. అవగాహన చేసుకుంటాడు.

కానీ తనకు సంబంధం ఉన్న విషయం దగ్గరకు వచ్చేసరికి పక్కపాతం చూపకుండా వుండలేదు. పలు భావనలకు గురికాకుండా ఉండలేదు. ఆ విషయంతో సంబంధం లేకుండా నిర్మిపాంగా విశ్లేషించలేదు. అందుకేనేమో, దేవుడు ఎవరికి అందనంత ఎత్తులో ఆకాశంలో కూర్చుని నిర్మిపాంగా, నిర్మావంగా మనుషుల తలరాతలు రాస్తూంటాడు. ఎలాంటి బంధాలు, భావాలు లేకుండా తీర్చులు చేపుస్తాంటాడు అనుకున్నాడు శరత్తు.

ఇదే పరిస్థితి తన స్నేహితుడికి వచ్చి వాడు తనకి విషయం చెప్పి సలహా అడిగి ఉంటే తానేం చెప్పేవాడు? ఆలోచించాడు శరత్.

‘కంగారు పడాల్సిన అవసరంలేదు. కాలం మారింది. మనం ఎదిగేటప్పుడు అమ్మాయి మన వైపు చూస్తే కలలు కనేవాళ్లం. అమ్మాయిలతో మాటల్డేవాళ్లని అసూయగా చూసేవాళ్లం. ఇప్పుడు వేరు. ఇప్పుడు అబ్బాయిలు, అమ్మాయిలు చిన్నప్పటి నుంచీ కలసి చదువుతున్నారు. కలసి ఎదుగుతున్నారు. తమ తరంలాగా అమ్మాయి ఓ అద్భుతమైనది కాదీ తరంవారికి. తమ తరం వారు ఒక అమ్మాయితో మాటల్డేతే ఆమే సర్వస్వం అనుకునేవారు. కానీ ఈ తరం అలాకాదు. వీళ్లకి బంధాలలో శాశ్వతత్వంపై నమ్మకంలేదు. వీళ్లకి కెరీరుపైనే దృష్టి తప్ప కామంపై కాదు. వీళ్లకి అదంత పెద్ద విషయం కాదు. వాళ్లని నిలదీసి, అడిగి, గిల్లిగా ఫీలయ్యెట్లు చేసి లేనిపోని ఆలోచనలు కల్పించే బదులు వాళ్లని స్వేచ్ఛగా వదిలెయ్య. గమనించు కానీ అడ్డపడకు. పరిస్థితి అదుపు తప్పుతూంటే అప్పుడు జోక్కం చేసుకో. అంతవరకూ వాళ్ల సమస్యలను వాళ్లే పరిష్కరించుకోనీ’ అని సలహా ఇచ్చేవాడు.

‘లేనిపోనివి ఊహించుకుని అనవసరంగా బాధపడకు అని సర్ది చెప్పేవాడు. వాళ్లకి లేని వికారాలకు ఆకారాలు కల్పించి వాళ్ల మనస్సుల్ని వికలం చేయకు అనేవాడు. కానీ... తన కూతురికి ఆ పరిస్థితి వోస్తే?’ శరత్ పిడికిళ్లు బిగుసుకున్నాయి.

హోలులో చీకట్లో ఏం జరుగుతోంది?

అది ఊహించిన కొద్దీ అతడి మనస్సు అల్లకల్లోలం అవుతోంది.

ఏమి జరగకపోతూండవచ్చు.

ఫ్రండ్లు కలసి సినిమా చూస్తారు. ఎవరిళ్లకు వాళ్లు వెళ్లిపోతారు.

కానీ... ఇలా సన్నిహితంగా ఉన్న వాళ్లలో వికార భావాలు జనించవా? జనించకుండా ఎలా వుంటాయి?

మరి దీని పర్యవసానాలు ఎలా ఉంటాయి?

విదేశాలలో తమ కూతుర్లు వయసొచ్చాక ‘డేటింగ్’ చేయకపోతే తల్లిదండ్రులు బాధపడతారని చదివాడు.

తమ కూతురిలో ఏదో లోపం ఉందని కంగారు పడతారని చదివాడు. ఇంకా లైంగిక చర్యలో పాల్గొనలేదని అమ్మాయిలు, ఆ అనుభవం పొందకపోతే తమలో లోపం ఉందని బాధపడతారనీ చదివాడు.

అత్యంత ప్రాకృతం అయిన చర్యగురించి కంగారు పడనవసరం లేదనీ చదివాడు. కానీ..కానీ..

ఎందుకో మనసును సమాధాన పరచుకోలేకపోతున్నాడు.

పలు ఊహాలు కళ్లం లేని గుర్ంలా పరుగాడుతున్నాయి విచ్చలవిడిగా.

విచ్చలవిడిగా పరుగెత్తే గుర్ంల తాకిడికి దుమ్మాధూళి ఆకాశానికి ఎగిసినట్లు అతడి మనస్సు అల్లకల్లోలంగా ఉంది.

ఉండి ఉండి ఫోను చేస్తోంది ప్రశాంతి.

తాను ఎలాగో బాధపడుతున్నాడు ఆమెని ఎందుకు బాధపట్టడం అనుకున్నాడు.

ఫోనెత్తాడు.

‘ఏమైంది ఫోనెత్తటం లేదు?’ కంగారు, కోపం కలగలసి ధ్వనించింది ప్రశాంతి స్వరం.

‘ఫ్రండు కలిశాడు’ అబధం చెప్పాడు శరత్.

‘ఎప్పుడొస్తున్నారు?’ అడిగింది.

‘వస్తాను’ అన్నాడు. కానీ ఇంటికి వెళ్లాలనిపించటంలేదు.

ఏదో శూన్యం, ఏదో నిరాశ, ఏదో ఆకోశం, ఏదో ఆవేశం...

తన మనస్సు తనకి అర్థంకావటంలేదు శరత్కు.

మనస్సును మయూరంతో పోలుస్తారు.

అది మేఘాలు దట్టంగా క్రమ్మకుంటే ఆనందంతో నృత్యం చేస్తుందంటారు.

ఇప్పుడు తన మనసులో మేఘాలు దట్టంగా అలముకున్నాయి.

తానీ తన మనస్సు నాట్యం చేయటంలేదు.

రోదిస్తోంది.

నెమ్ముదిగా పోలునుంచి ఒకరొకరే బయటకు రావటం ఆరంభమయింది.

అంటే.. సినిమా అయిపోయింది.

రెండు మూడు గంటలు అలా గడజిపోయాయి.

లోపల వాళ్ళు సినిమా చూస్తూ గడిపితే, తాను ఇక్కడ తన ఊహాల్లో దృశ్యాలు చూస్తూ చిత్రహితమను అనుభవిస్తూ గడిపాడు.

నిజంగా, ఈ ప్రపంచం ఎంత చిత్రమైంది.

మనషులు ఒకరినొకరు ప్రేమిస్తారు ఒకరికి మరొకరు ఎంతో సన్మిహితులం అనుకుంటాము. అనుబంధం ఆప్యాయతల గురించి మాట్లాడతారు.

తానీ.. తరచి చూస్తే అంతా కల్పన.

ఎవరి బ్రతుకు వారిదే ఎవరి ఏడ్చు వారిదే ఎవరి చావు వారిదే

తన కూతురంటే తనకి పంచప్రాణాలు.

తానీ తన కూతురి మనసులో ఏముందో తాను గ్రహించలేదు.

తన కూతురి ఆలోచనలు తనకు తెలియవు.

తన కూతురి భావనలు తనకు తెలియవు.

మరి అనుబంధానికి, అర్థం ఏమిటి?

ఆప్యాయతలకు అర్థం ఏమిటి?

తన మనసులో భావనలు తన జీవన సహచరి అయిన తన భార్యకు తెలియవు.

అమె ఆశ నిరాశలు తనకు తెలియవు.

మచ్చి ఒకే ఇంట్లో కలసి ఉంటాం. కలసి ఎదుగుతాం.

మనలోంచి మనవల్ల వచ్చిన పిల్లల గురించి మనకు తెలియదు.

తమకు జన్మనిచ్చి, ప్రేమ పంచి పెంచి పోషించిన తల్లిదండుల గురించి పిల్లలకు ఏమీ తెలియదు.

ఎవరి బ్రతుకు వాళ్ళది.

ఎవరి సంతోషాలు వారిని.

ఎవరికి వారే అయిన ఈ ప్రపంచంలో ఎందుకీ తాపుతయాలు?

అలోచిస్తున్న శరత్తకు వాళ్ల నలుగురు కనిపించారు.

నప్పుతూ తుప్పుతూ వస్తున్నారు వాళ్ల.

మిగతా వారు వీళ్ళవైపు దొంగచూపులు చూస్తూ పోతున్నారు.

కొందరి కళ్లల్లో పారూన్, కొందరి కళ్లల్లో కుతూహలం, కొందరి కళ్లల్లో నిరసన, ఇంకొందరి కళ్లల్లో అసూయ.

‘తల్లిదండులు శాడొచ్చిన పిల్లల్ని ఇలా వదిలేసి ఎలా ఉంటారో?’

ఎవరి మాటనో వినిపించింది శరత్కు.

‘బరితెగించిన పిల్లలు. మాడండి అడ్డు అదుపు లేదు. ‘

ఇంకెవరో ‘అరే అది మా ఇంటి దగ్గరే ఉంటుందిరా’ ఎవరిదో మాట.

‘వాడు నాకు తెలుసురా. గొప్ప ఫోజులు కొడతాడు తనకో గర్జ ఫైండ్ ఉందని. అది ఎవడు పడితే వాడితో తిరుగుతుంది.

విడిని తన్నిపోయినప్పుడు తెలుస్తుంది గర్జఫైండ్ మజా. ‘

గాలిలో తేలుతూ వస్తాన్న మాటలు వింటూ కూచున్నాడు శరత్.

తమ చుట్టూ చెలరేగుతున్న ఆలోచనల అలలతో సంబంధం లేనట్టు వాళ్ళ ప్రపంచంలో వాళ్ళన్నారు.

అడపెల్లలిద్దరూ ఓ వారగా నిలబడి ఎదురు చూస్తాన్నారు.

మగపెల్లలు బళ్ళ తెచ్చారు.

ఇద్దరూ చెరో బండి ఎక్కారు.

స్నిహంతి బండి ఎక్కి వెనక కూర్చుని ఎదురుగా ఉన్న అబ్బాయిషై వాలిపోయింది.

వాడు హీరో అయినట్టు జట్టు ఓ చేత్తో వెనక్కుతోసి, బండిని హరాత్తుగా ముందుకు దూకించాడు.

స్నిహంతి తూలి వాడిని మరింత గట్టిగా పట్టుకుంది.

శరత్ గుండె భగ్గమంది.

వాడిని పట్టుకుని నవ్వి వాడినెత్తిన ఒకటి మొట్టింది.

ఇంతలో ఇంకొకడు వచ్చి ఇంకో అమ్మాయిని ఎక్కించుకున్నాడు.

ఆ అమ్మాయి వాడిని దగ్గరగా హత్తుకుని కూర్చుంది.

ఇద్దరూ బళ్ళను అతివేగంగా ముందుకు దూకించారు.

అడ్డన్న మనుషులను తప్పించుకుంటూ ‘రయ్’ మని దూసుకుపోయారు.

వాళ్ళ వెళ్తా వదిలిన పాగను చూస్తా నిస్సపోయంగా చూస్తా కూచున్నాడు శరత్.

కాలం తనని వదిలి వెళ్తుంటే, అది వదిలిన ధూళిని చూస్తా దారి పక్కన పడిపోయి ఉన్న భావన కలిగింది శరత్కు.

ఎందుకో ఒక్క క్షణం అతడికి నిర్రథకంగా, నిష్పలంగా తన జీవితం అయిన భావన కలిగింది.

ఏదో అవ్యాలనుకున్నాడు. ఏమయ్యాడు?

ఏదేయో సాధిధ్యమనుకున్నాడు. ఏమయ్యాడు?

జీవితం, నీరు తన చేతివేళల్లోంచి పారిపోయినట్టు జారిపోతోంది.

స్వప్న రుచి పూలోసి, మీత్ చుచ్చే శూల్ సే

లుట్ గయే సింగార్ సభీ బాగ్ కి బబూల్ సే

బార్ హామ్ ఖడే ఖడే బహార్ దేష్టే రహే

కార్యాన్ గజర్ గయా, గుబార్ దేష్టే రహే

స్వప్నలు వాడిపోయాయి. స్నేహితుడన్న వాడు శూలంతో గాయం చేశాడు. పూలతోటలో శాభలుకున్న అలంకారాలన్నీ దోచుకున్నారు. నేను మాత్రం నిలచి వసంతం వస్తుందని ఎదురు చూస్తూనే ఉన్నాను. జీవితం నన్న దాటి వెళ్లిపోయింది. అందువల్ల ఎగసిన ధూళిని చూస్తూ కూచున్నాను.

కార్యాన్ గజర్ గయా! గుబార్ దేఖ్తే రో

తాను కూర్చున్న స్థలం నుండి కదలలేదు శరత్.

అలా ఎంతోస్పు కూర్చున్నాడో తెలియదు శరత్కు. వెయుటర్ వచ్చి ‘సాబ్.. ఆప్ షైన్ దియేతో మై దుకాన్ బంద్ కర్ కి జాతా పూర్ణా’ అనటంతో ఉటిక్కిపడ్డాడు శరత్.

(కొనసాగింపు వచ్చే సంచికలో)



Post your comments